

वन विभाग द्वारा 24 घंटे में 5 करोड़ पौधों का रोपण

- उत्तर प्रदेश सरकार द्वारा ग्रीन यू0पी0—क्लीन यू0पी0 कार्यक्रम के अन्तर्गत वन विभाग के द्वारा दिनांक 11 जुलाई 2016 को 24 घंटे में 5 करोड़ पौधों का रोपण किया जाना प्रस्तावित है।
- **Forest Survey of India (FSI)** की 2015 में प्रकाशित रिपोर्ट के अनुसार प्रदेश में विगत 4 वर्षों में किये गये वृक्षारोपण के फलस्वरूप उत्तर प्रदेश राज्य के हरित आवरण में कुल 261 वर्ग कि०मी० क्षेत्रफल की वृद्धि हुई है जो वृक्षारोपण अभियानों के संचालन तथा लगाये गये पौधों एवं वनों की समुचित सुरक्षा एवं संरक्षण के कारण सम्भव हुआ है।
- मा० मुख्यमंत्री जी की प्रेरणा से वन विभाग द्वारा सिंचाई विभाग तथा नोएडा विकास प्राधिकरण के सम्मिलित सहयोग से दिनांक 07 नवम्बर, 2015 को प्रदेश के 10 चिन्हित स्थानों पर आठ घंटे के अन्तर्गत 10,53,108 पौधों का रोपण हेतु वितरण कर गिनीज़ वर्ल्ड रिकॉर्ड्स के अन्तर्गत विश्व कीर्तिमान स्थापित किया गया।
- इस वृक्षारोपण कार्यक्रम में
 - सघन सुरक्षा,
 - सिंचाई,
 - मृदा सुधार,
 - नर्सरी में उच्च गुणवत्ता की पौध तैयार करना,
 - सभी वृक्षारोपण क्षेत्रों की जी०पी०एस० लोकेशन आधारित पॉलीगान बनाये जाने आदि जैसे उच्च तकनीकी इनपुट सम्मिलित हैं।
- इस वृक्षारोपण कार्यक्रम में मुख्यतः शीशम, सागौन, नीम, कंजी, अर्जुन, इमली, गूलर, महुआ, जामुन जैसी प्रजातियों के साथ साथ बेल, बहेड़ा, हरड़, पीपल, पाकड़ आदि परम्परागत प्रजातियों के पौधों का भी रोपण किया जा रहा है।
- इस वृक्षारोपण कार्यक्रम से सम्बन्धित कार्यों तथा रोपित किये जाने वाले 5 करोड़ पौधों द्वारा भविष्य में किये जाने वाले कार्बन सिक्वेस्ट्रेशन का

आकलन अन्तर्राष्ट्रीय ख्याति प्राप्त संस्था TERI (The Energy Research Institute) के माध्यम से कराई जा रही है।

- इस वृक्षारोपण कार्यक्रम में जनसहभागिता सुनिश्चित करने के उद्देश्य से प्रत्येक रोपण स्थल को एक शिक्षण संस्थान अथवा स्वयंसेवी संस्थान से जोड़ा गया है।
- इसके अतिरिक्त पूरे प्रदेश में आम नागरिकों, सैन्य व अर्द्ध सैन्य बलों, एन०सी०सी० कैडेटों, एन०एस०एस० स्वयंसेवकों, ग्रामीणों तथा अन्य लोगों को भी इस वृक्षारोपण कार्यक्रम से जोड़ा गया है।
- इसी क्रम में दिनांक 4 जुलाई 2016 को प्रदेश के समस्त विद्यालयों में सभी छात्रों को पर्यावरण संरक्षण के सम्बन्ध में एक शपथ भी दिलाया गया है।
- मा० मुख्यमंत्री जी ने सभी माननीय जनप्रतिनिधियों से दिनांक 11 जुलाई 2016 को अपने अपने जनपद में हो रहे वृक्षारोपण कार्य में सम्मिलित होकर एक-एक पौधा रोपित करने का आहवाहन किया है।
- यह वृक्षारोपण 'ग्रीन यू०पी० क्लीन यू०पी०' कार्यक्रम के अन्तर्गत एक विशेष उपलब्धि होगी तथा उ०प्र० सरकार द्वारा एक विश्व कीर्तिमान स्थापित करने का प्रयास किया जायेगा।
- इस वृक्षारोपण कार्यक्रम हेतु मा० मुख्यमंत्री जी के द्वारा विश्व जनसंख्या दिवस, जो दिनांक 11 जुलाई को मनाया जाता है, का चयन किया जाना बढ़ती जनसंख्या के कारण पर्यावरण को हो रही क्षति की पूर्ति हेतु प्रदेश के द्वारा 'ग्रीन यू०पी० क्लीन यू०पी०' अभियान के अन्तर्गत लिया गया एक प्रभावी कदम होगा।